



ترے ضمیر پہ جب تک نہ ہو نزول کتاب

مفکر اسلام حضرت مولانا سید ابوالحسن علی حسینی ندوی دکنی کلکتہ

الحمد للہ 30 ستمبر 1998ء کو

مسجد بڑی میٹ مدراس میں گیارہ سال سے جاری تفسیر
”درس قرآن“ کا مبارک سلسلہ تکمیل کو پہنچا اور دور ثانی کا آغاز
ہوا۔ اس مبارک و مسعود موقع پر منعقدہ عظیم الشان اور
تاریخی اجلاس میں حضرت مولانا دامت برکاتہم نے نہایت اہم اور
بصیرت افروز خطاب فرمایا جو بشکر یہ تعمیر حیات مورخہ 25 نومبر
1998ء پیش خدمت ہے۔ اجلاس اور صاحبِ خطاب کے تعارف
کے طور پر خطبہ استقبالیہ بھی شامل اشاعت ہے


حاصل کرنے کا پتہ :

MASJID PERIAMET

CHENNAI - 600 003

خطبہ استقبالیہ

از



جناب الحاج ملک محمد ہاشم صاحب

صدر انتظامیہ کمیٹی مسجد پیری میٹ، مدراس ﴿﴾

معزز حاضرین!..... السلام علیکم ورحمۃ اللہ وبرکاتہ!

اہل جماعت کی طرف سے مجھے کہا گیا ہے کہ میں حضرت مولانا مدظلہ العالی کا خیر مقدم کروں۔ اگرچہ میں اس کا اہل نہیں ہوں۔ پھر بھی جہاں تک ہو سکے کچھ گزارشات خدمت میں پیش کرتا ہوں۔

مفکر اسلام حضرت مولانا سید ابوالحسن علی میاں ندوی صاحب زید مجدد کا تعارف یہ بندہ ناچیز کیا کر اسکے گا۔ کہاں حضرت والادامت برکاتہم کی اعلیٰ اور طویل خدمات اور کہاں یہ تھوڑا سا وقت۔؟ کیسے یہ ہو سکتا ہے۔ اس کے لیے تو گھنٹے چاہئیں، فرصت چاہیے، دفتر چاہیے!۔

اس وقت دنیا کی لگتی یونیورسٹیاں ایسی ہیں جہاں حضرت کی ذات گرامی پر مقالے لکھے جا رہے ہیں، Thesis لکھے جا رہے ہیں، حضرت کی حیات و خدمات پر سیمینار کئے جا رہے ہیں، علماء اور اسکالرس حضرت پر مقالہ لکھ کر ڈاکٹریٹ کی ڈگری حاصل کر رہے ہیں۔

حضرت والانے دنیا کے مشہور علماء اور اکابر سے علمی اور روحانی فیض حاصل کیا ہے اور اس صدی کی علمی اور روحانی شخصیات۔ بانی تبلیغی جماعت حضرت مولانا شاہ محمد الیاس صاحب رحمۃ اللہ علیہ، حضرت حکیم الامت مولانا شاہ اشرف علی صاحب تھانوی رحمۃ اللہ علیہ، شیخ الاسلام حضرت مولانا سید حسین احمد مدنی صاحب رحمۃ اللہ علیہ، حضرت مولانا شاہ عبدالقادر صاحب رائے پوری رحمۃ اللہ علیہ۔ کے آپ محبوب اور منظور نظر رہے ہیں۔

جیسی تو آپ دنیا کے حکمرانوں کی آنکھوں میں آنکھیں ڈال کر بات کرتے ہیں آپ دنیا کی تمام علمی اور ادبی تنظیموں کے سرپرست، صدر یا ممبر ہیں۔ اور اس سے بڑھ کر کیا اعزاز ہو سکتا ہے کہ اللہ رب العزت نے اپنے گھر (کعبہ کا دروازہ) کھلوانے کا شرف آپ کو بخشا، حالیہ تعمیر جدید کے موقع پر پورے عالم میں حکومت سعودیہ کی نگاہ اس عظیم خدمت کے لیے آپ پر پڑی اور آپ کو اس عظیم خدمت و شرف سے نوازا گیا!

آپ ”رابطہ عالم اسلامی مکہ مکرمہ“ کے ممبر ہیں، آپ ”جامعہ اسلامیہ مدینہ منورہ“ کی مجلس شوری کے رکن ہیں آپ ”نیشنل فاؤنڈیشن فار ٹرانسلیشن ریسرچ اینڈ اسٹڈیز ٹونس“ کے رکن ہیں، آپ ”مجلس تحقیقات اسلامیہ عمان“ کے سرپرست اور ممبر ہیں، آپ ”اسلامک یونیورسٹیز فیڈریشن مراکش“ کے ممبر ہیں۔ آپ ”عربی اکیڈمی دمشق“ کے ممبر اور نگران اعلیٰ ہیں اور ”مدونۃ العلماء کھنوعے“ آپ ہی روح رواں اور سربراہ ہیں، ”آل انڈیا مسلم پرسنل لاء بورڈ“ کے آپ صدر ہیں، ”فاؤنڈیشن اسٹڈیز اینڈ ریسرچ جرمنی“ کے آپ سرپرست اور چیئر مین ہیں۔ آکسفورڈ یونیورسٹی میں قائم ”سنٹر آف اسلامک اسٹڈیز“ کے آپ چیئر مین ہیں۔

آپ سیکڑوں کتابوں کے مصنف اور مؤلف ہیں، آپ ہی کی علمی سند اور اعتماد پر حکومت سعودیہ نے ترجمہ شیخ الہند کی لاکھوں کی تعداد شائع کر کے عظیم خدمت کا شرف حاصل کیا ہے۔ آپ کی سیکڑوں کتابوں کے دنیا کی تمام بڑی

زبانوں میں تراجم ہو چکے ہیں، دینی تمام شعبوں میں کوئی آپ کی خدمات کا اعتراف کئے بغیر نہیں رہ سکتا۔ کیا اندرون اور کیا بیرون۔ غرض پورے عالم میں آپ کی خدمات کا پورا الوہا مانا گیا ہے۔

داخلی اور خارجی طور پر جب کبھی اس دین متین پر کسی بھی طرح کا حملہ ہوا اور ہوتا ہے تو آپ سب سے پہلے اس کی حفاظت کے لیے آگے بڑھتے ہیں جب بابرہی مسجد کا معاملہ صلاح و مشورہ کے ذریعے طے کرنے کا فیصلہ ہوا تو آپ لوگوں کو شاید یہ بات معلوم نہیں کہ۔ آپ اس سلسلہ میں مدراس تشریف لائے اور کانچی پورم کے شنکر اچاریہ سے مل کر کچھ تجاویز کے ذریعہ کسی طرح بابرہی مسجد کے اس تنازعہ مسئلہ کو باہمی طور پر حل کرنا چاہتے تھے، مگر اللہ کی مہربانی کچھ اور تھی، بہت حد تک حل ہونے کے باوجود بھی اس میں آپ کی اور شنکر اچاریہ کی جو تجاویز پیش ہوئی تھی وہ نامنظور کر دی گئی۔ نہیں تو آج بابرہی مسجد کا جو حشر ہوا وہ کبھی کا اس سے پہلے ہی باہمی طور پر اس کا مسئلہ ہو سکتا تھا۔

اللہ رب العزت نے آپ کو بے شمار خصوصیات سے نوازا ہے۔ بڑے اعزاز اور کمالات عطا فرمائے ہیں۔ ہمارے لیے بڑی مسرت اور خوش نصیبی کی بات ہے کہ حضرت مولانا زید مجدہم جو تفسیر قرآن کریم کے اختتام کے اس مبارک موقع پر تشریف لائے، بے شمار معرود فیات اور ضعف کے باوجود حضرت والا نے ہماری ناچیز دعوت کو قبول فرمایا۔ ہم سبھی تہ دل سے حضرت والا کے بے حد ممنون اور مشکور ہیں۔ اور دعاء کرتے ہیں کہ اللہ رب العزت آپ کی عمر اور صحت میں برکت دے اور تادیر آپ کے فیوض و برکات سے امت کو مستفیض فرمائے اور ہمیشہ سال میں دو تین مرتبہ شہر مدراس آپ تشریف لا کر ہمیں سعادت و شکر یہ کا موقع عنایت فرمائیں۔

حضرت مولانا عبد الکریم پارکھی صاحب کی ذات بابرکت بھی آج یہاں تشریف فرما ہے، آپ کو اللہ تعالیٰ نے اپنی عظیم اور مقدس کتاب قرآن مجید کی خدمات کے لیے قبول فرمایا ہے، خصوصاً برادران وطن اور غیر اسلامی بھائیوں میں دین اسلام کا تعارف اور اشاعت کا کام آپ کے رات دن کا محبوب مشغلہ ہے۔ جگہ جگہ مختلف زبانوں میں اسلام کا تعارف، ترجمہ قرآن مجید کتابوں اور کیسٹوں کے ذریعہ اسلام کا تعارف کرانا آپ کی شان ہے۔ اللہ تعالیٰ ان خدمات کو قبول فرمائے، ہم حضرت دالا کے بھی بے حد مشکور ہیں۔

میری بڑی ناشکری ہوگی کہ اگر اس موقع پر حضرت مولانا قاری محمد قاسم صاحب دامت برکاتہم خطیب و امام مسجد پیری میٹ کا تذکرہ نہ کروں۔ آج کی یہ مبارک مجلس آپ ہی کی محنت و سعی کا نتیجہ ہے، گیارہ سال کی طویل مدت میں تفسیر قرآن مجید کا یہ مبارک سلسلہ آپ کی شان ہے۔

آج اس مبارک موقع پر جس میں ہم سب شریک ہیں اور ہر ایک بے انتہا خوشی و مسرت میں ڈوبا ہوا ہے، مگر ہم اس مبارک موقع پر ذرا ماضی پر نگاہ ڈالیں تو اس کے پیچھے صرف اور صرف حضرت قاری صاحب زید مجددہم کی شخصیت ہی نظر آئے گی۔

اللہ رب العزت ان کی خدمات کو قبول فرمائے اور مزید اس سلسلہ کو تادیر آپ سے جاری و ساری رکھے۔ آمین۔

وآخر دعوانا ان الحمد لله رب العلمین

ترے ضمیر پہ جب تک نہ نزول کتاب

مفکر اسلام حضرت مولانا سید ابوالحسن علی حسنی ندوی برکاتہم
ناظم اعلیٰ ندوۃ العلماء لکھنؤ، صدر آل انڈیا مسلم پرسنل لا بورڈ

ترے ضمیر پر جب تک ہو نزول کتاب

مفکر اسلام حضرت مولانا سید ابوالحسن علی شاہ ندوی دامت برکاتہم

الْحَمْدُ لِلَّهِ رَبِّ الْعَالَمِينَ ۝ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ۝
 وَخَاتَمِ النَّبِيِّنَ مُحَمَّدٍ ۝ وَإِلَيْهِ وَصَحْبِهِ أَجْمَعِينَ ۝ وَمَنْ تَبِعَهُمْ بِإِحْسَانٍ
 وَدَعَا بِهِمْ عَتَقَهُمُ اللَّهُ إِلَى يَوْمِ الدِّينِ ۝ أَمَا بَعْدُ نَاعُوذُ بِاللَّهِ مِنَ
 الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝ لَقَدْ أَنْزَلْنَا إِلَيْكُمْ
 كِتَابًا فِيهِ ذِكْرُكُمْ ۝ أَفَلَا تَعْقِلُونَ ۝

(الانبیاء آیت ۱۰)

ہم نے تمہاری طرف ایسی کتاب نازل کی ہے جس میں تمہارا ذکر ہے کیا تم نہیں سمجھتے ؟

میرے دینی اور ایمانی بھائیو! میں سب سے پہلے تو آپ کو مبارکباد دیتا ہوں کہ اللہ تبارک و تعالیٰ نے مقدر فرمایا، میسر بھی فرمایا اور مقبول بھی فرمایا اور اس کے آثار ظاہر ہیں کہ آپ کے اس شہم مدراس میں قرآن مجید کا درس ہو اور آپ کے سامنے پورا قرآن مجید اس کے معانی و تشریح پیش کی جائے۔

آپ کو اندازہ نہیں کہ اس سے اس شہر پر اللہ تبارک و تعالیٰ کی کیا رحمتیں نازل ہوئیں، میں یقین کے ساتھ کہہ سکتا ہوں کہ اس شرف اس سعادت اور اس توفیق کی بنا پر معلوم نہیں کہ اس شہر سے کتنی بلائیں ٹلی ہوں گی اور کتنی نعمتیں اللہ تبارک و تعالیٰ نے نازل فرمائی ہوں گی جن کا کوئی احساس نہیں کر سکتا احساس تو بڑی چیز ہے اور اک بھی نہیں کر سکتا۔

میں سب سے پہلے آپ کو مبارکباد دیتا ہوں کہ آپ کو اللہ تبارک و تعالیٰ نے یہ موقع میسر فرمایا اور اسکی توفیق دی اور اللہ کے ایک مخلص بندے کی زبان سے ایک صحیح العقیدہ، صحیح الفہم، صحیح النسبت اور قرآن مجید پر نظر رکھنے والے ایک حافظ قرآن ایک عالم و قاری کی زبان سے آپ نے قرآن مجید کی تفسیر سنی اس پر آپ کو شکر ادا کرنا چاہئے۔

میں سب سے پہلے آپ کو یہ مشورہ دوں گا اور آپ سے یہ عرض کروں گا کہ آپ چاہے اپنے دل سے اور چاہے زبان سے اور چاہے دل و زبان دونوں سے اس کا شکر ادا کریں اور اس وقت بھی اس کو ذرا سا ذہن میں تازہ کریں اور اس وقت بھی اپنے دل سے اللہ تبارک و تعالیٰ کا شکر ادا کریں کہ اے اللہ تیرا فضل ہے، ہم اس قابل نہ تھے۔ وَمَا كُنَّا لِنُضَمِّدَیْ كَوْلًا اَنْ هٰذَا مَنَا اللّٰهُ ؕ اِگر اللہ ہم کو ہدایت نہ دیتا تو کوئی ہدایت دینے والا نہیں تھا۔ تیری آسمانی کتاب، تمام صحف آسمانی میں سب سے معزز، سب

سے محترم، سب سے مُشرف بلکہ مشرفِ شرف محسنے والی کتاب اور ہم ناچیز بندے تیرے مجھہ گار بندے ہم دنیا دار انسان، ہمارے شہر میں اس کو سنایا جائے، اس کی تشریح کی جائے اس سے بڑھ کر اور کیا نعمت ہو سکتی ہے۔

میں آپ کو یقین دلاتا ہوں کہ بڑے سے بڑا اعزاز اگر مدراس کو ملتا تو اس سے بڑا اعزاز نہیں تھا کہ قرآن مجید سارا کا سارا آپ کے سامنے پڑھا گیا اور اس کی تشریح کی گئی۔

اب میں آپ کے سامنے اس موقع سے فائدہ اٹھاتے ہوئے آپ کا حق اور اپنا فرض سمجھتے ہوئے آپ کو ایک خاص نکتہ اور ایک حقیقت کی طرف توجہ دلاتا ہوں، یہ قرآن مجید اپنے معانی، آسانی مطالب، آسانی مضامین اور روحانی مضامین اور معراجی مضامین اور مقدس مضامین کے ساتھ ساتھ ہمارے لئے ایک آئینہ بھی ہے کہ ہم کو اس آئینہ میں اپنی صورت دیکھنی چاہیے کہ ہم کیسے نظر آتے ہیں۔

اللہ تبارک و تعالیٰ فرماتا ہے۔ **لَقَدْ أَنْزَلْنَا إِلَيْكُمْ كِتَابًا**

نَبِيًّا فَاذْكُرْكُمُوهُمْ نے تمہاری طرف کتاب نازل کی جس میں تمہارا تذکرہ ہے یہ

بہت بڑی بات ہے۔ سوچنے کی بات ہے۔ اللہ تعالیٰ فرماتا ہے کہ ہم نے ایسی کتاب نازل کی کہ جس میں تمہارا تذکرہ ہے، تو ہم کو اپنا تذکرہ تلاش کرنا چاہئے۔ ہم اس میں کس صف میں ہیں، کس گروہ میں ہیں، کس مرتبہ میں ہیں

اور اللہ تبارک و تعالیٰ ہمیں اس کی کیا جزا دے گا۔ ہم نے اس کی شہی قدر کی ہے۔ ہمیں اپنی صورت اپنا چہرہ اس میں تلاش کرنا چاہئے۔ ہمارا جو کردار ہے۔ ہمارا زندگی میں جو طرز عمل ہے اس کو اس کتاب کے نقطہ نظر سے اس کتاب کے آئینہ سے اس کتاب کے چشمہ سے دیکھنا چاہئے اور معلوم کرنا چاہئے۔

میں آپ کے سامنے ایک واقعہ بیان کرتا ہوں۔ ایک بہت بڑے تابعی تھے جن کا نام حضرت اخف بن قیس تھا۔ تابعی کا مطلب یہ ہوتا ہے کہ جنہوں نے ایمان کی حالت میں صحابہ کرامؓ کا زمانہ پایا اور صحابہ کرامؓ کو دیکھا ان کو تابعی کہتے ہیں صحابیت کے بعد سب سے بڑا شرف تابعیت کا ہے تو حضرت اخف بن قیس تابعی تھے اور اپنے قبیلہ کے بڑے سردار تھے۔ ۲۷ھ میں ان کی وفات ہوئی وہ ایک دن بیٹھے ہوئے تھے کہ کسی نے یہ آیت پڑھی۔ **لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ** ہم نے تمہاری طرف کتاب نازل کی جس میں تمہارا تذکرہ ہے کیا تم غور نہیں کرتے ہو۔ کہنے لگے ارے ہمارا تذکرہ ہمارا تذکرہ **علی بالمصحف** قرآن شریف لاؤ۔ قرآن شریف لاؤ میں دیکھوں گا کہ میرا تذکرہ کن الفاظ میں ہے اور مجھے کونسی جگہ دی گئی ہے، کس گروہ میں مجھے جگہ دی گئی ہے اور مجھے کس نظر سے دیکھا جاتا ہے۔ اب قرآن شریف

ان کے سامنے پیش کیا گیا وہ اہل زبان تھے، عربی اللسان تھے، تباہی تھے، عالم تھے۔ انھوں نے ورق الثنا شروع کئے۔ دیکھنا شروع کیا دیکھا تو کہیں ایسی تعریف تھی نمونہ کے طور پر پیش کرتا ہوں۔

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ
خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝
وَالَّذِينَ هُمْ لِلزُّكُوفِ فَاعِلُونَ ۝ وَالَّذِينَ هُمْ لِفُرُوجِهِمْ
حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ
غَيْرُ مُلْكُمِینَ ۝

(سورۃ المؤمن آیت ۶۲)

وہ مؤمن کامیاب ہوئے جن کی نمازوں میں خشوع و خشیت طاری ہو گئی ہے اور جو لغویت سے اور ہر لغو کام سے اعراض کرتے ہیں اور جو زکوٰۃ دیتے ہیں اور جو اپنی شرم گاہوں کی حفاظت کرتے ہیں۔ انھوں نے یہ پڑھا اور کہا:

انی لا اجد نفسی فی هؤلاء میں اس درجہ میں اپنے کو

نہیں پاتا۔ میں اس میں نظر نہیں آتا پھر دیکھا۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا
خَاطَبَهُمُ الْجَاهِلُونَ قَالُوا سَلَامًا ۝ وَالَّذِينَ يَبِيتُونَ
لِرَبِّهِمْ سُجَّدًا وَقِيَامًا ۝ وَالَّذِينَ يَقُولُونَ رَبَّنَا اصْرِفْ عَنَّا عَذَابَ

جَهَنَّمَ إِنَّ عَذَابَهَا كَانَ غَرَامًا إِنَّهَا سَاءَتْ مُسْتَقَرًّا وَمُقَامًا

(سورۃ الفرقان آیت ۶۳ تا ۶۶)

اللہ کے وہ بندے جو زمین پر ہلکے ہلکے چلتے ہیں دبے پاؤں چلتے ہیں اور جب جاہل ان کے منہ لگتے ہیں تو کہتے ہیں کہ بھی معاف کرنا ہمارا سلام قبول ہو اور جو اپنی راتیں اس طرح گزارتے ہیں، کبھی کھڑے ہیں اور کبھی بیٹھے ہیں، ساری ساری رات اس طرح گزر جاتی ہے۔

اسی طرح کی مؤمنین کی صفیتیں انھوں نے دیکھیں اور انھوں نے

کہا میں اپنے کو اس میں نہیں پاتا یہ تو بڑا اونچا گروہ ہے پھر قرآن مجید کھولا پھر بہت بڑے بڑے اولیاء اللہ کی اللہ تعالیٰ نے جو صفیتیں بیان کی ہیں، صحابہؓ رسولؐ کی جو صفیتیں بیان کی ہیں مجاہدین اہل اللہ کی جو صفیتیں بیان کی ہیں مؤمنین انہما کی جو صفیتیں بیان کی ہیں۔ اولیاء اللہ کی شان بیان کی ہے تو وہ ایک سچے باضمیر انسان تھے وہ دھوکہ نہیں کھاتے تھے۔ صاف کہہ دیتے تھے کہ میں اپنے کو اس گروہ میں نہیں پاتا۔ یہ تو بہت اونچا گروہ ہے۔ اب ایسی آیتیں اگر وقت ہوتا اور موقع ہوتا تو ایسے دس نمونے آپ کے سامنے پیش کئے جاتے کہ جہاں مسلمانوں کی۔ اہل ایمان کی، صحابہؓ رسولؐ کو مجاہدین اسلام کی، عباد و زہاد کی بڑی تعریف کی گئی ہے لیکن وہ اپنے کو پہچانتے تھے اور اپنے کو پہچاننے کا مطلب یہ ہے کہ وہ خدا کو بھی پہچانتے تھے۔ جو خدا کو پہچانے پھر

اپنے کو پہچانے وہی صحیح انصاف کی بات کر سکتا ہے۔ وہ توبہ کہتے تھے کہ میں اس قابل نہیں ہوں میں تو اس میں نظر نہیں آتا۔

یہاں تک کہ جب ان کے سامنے یہ آیت آئی۔

وَأَخْرَجُوا عَمَّا كَفَرُوا بَدَأَ تَوْبَهُمْ خَلَطُوا عَمَلًا صَالِحًا وَآخَرَ سَيِّئًا
عَسَى اللَّهُ أَنْ يَتُوبَ عَلَيْهِمْ إِنَّ اللَّهَ عَفُورٌ رَحِيمٌ ۝

(التوبہ آیت ۱۰۶)

اللہ کے کچھ بندے ایسے بھی ہیں جنہوں نے اپنے گناہوں کا اقرار کر لیا۔ انہوں نے کچھ اچھے کام کئے اور بُرے کام بھی ان سے ہو گئے، ملے جلے کام ہیں، حسنات بھی ہیں، سیئات بھی ہیں، عبادات بھی ہیں اور کہیں کہیں تھوڑی لغزشیں بھی ہیں۔ ایک گروہ ایسا بھی ہے وہ ہمیشہ رہا ہے اور ہمیشہ رہے گا۔ کوئی تعجب کی بات نہیں کہ اللہ تعالیٰ ان کی توبہ قبول کرے بیشک اللہ تعالیٰ غفور رحیم ہے۔

تو انہوں نے کہا کہ ہاں یہاں میرا تذکرہ ہے اور یہ میرا گروہ ہے یہاں ہماری تعریف کی گئی ہے، خَلَطُوا عَمَلًا صَالِحًا وَآخَرَ سَيِّئًا ہم ایمان لائے، ہم نمازیں پڑھتے ہیں، ہم رمضان کے روزے رکھتے ہیں اور ہم زکوٰۃ بھی الحمد للہ دیتے ہیں جس کی توفیق ہوتی ہے، حج بھی ہم نے کئی بار کئے ہیں۔ لیکن کبھی کبھی ہماری زبان سے ایسی بات نکل جاتی ہے جو ہمیں نکلی

چاہئے۔ نظر ایسی جگہ اٹھ جاتی ہے جہاں نہیں اٹھنی چاہئے۔ کبھی کبھی غفلت ہو جاتی ہے، کبھی سو جاتے ہیں اور تہجد میں نائغہ ہو جاتا ہے تہجد قضا ہو جاتی ہے۔ کبھی کسی وقت بات کرنے میں ہم کو غصہ آ جاتا ہے اور کسی کا حق ہے، ابھی تک ہم اس کو ادا نہیں کر سکے اور جیسی اللہ کے راستہ میں جدوجہد کرنی چاہئے، اپنا سر کٹا دینا چاہئے اللہ کے راستہ میں اپنا خون بہا دینا چاہئے جہاد فی سبیل اللہ میں وہ ابھی تک توفیق نہیں ہوئی۔

وہ اپنے خدا کو بھی پہچاننے والے تھے عارف باللہ بھی تھے۔ اور اپنے کو پہچاننے والے تھے عارف بالنفس بھی تھے۔ انہوں نے اپنا مقام پالیا اور اس جگہ کو دیکھ لیا جہاں وہ خود اپنے کو نظر آتے تھے۔ ”**وَآخِرُ دَعْوَانَا يٰدُّرُودُ**“ کچھ اللہ کے بندے ایسے بھی ہیں جنہوں نے اپنے گناہوں کا اقرار کر لیا۔ ”**خَلَطُوا عَمَلًا صَالِحًا**“ اب اگر آپ غور کریں اپنے حالات پر میں آپ کے متعلق نہیں کہتا اور صفائی کے ساتھ اس کی جرأت بھی نہیں لیکن اپنے متعلق کہتا ہوں کہ میں اپنے کو تو یہی سمجھتا ہوں کہ ”**وَآخِرُ دَعْوَانَا يٰدُّرُودُ**“ مجھے اپنے گناہوں کا اقرار ہے، اپنی کوتاہیوں کا اقرار۔ ”**خَلَطُوا عَمَلًا صَالِحًا**“ کچھ اچھے کام بھی کئے ہیں کچھ کوتاہیاں بھی مجھ سے ہوئیں، لغزشیں بھی ہوئی ہیں دونوں ملی جلی ہیں۔

اللہ تبارک و تعالیٰ نے اپنے بزرگ مقبول بندوں سے ملایا۔ قرآن مجید کا درس لیا۔ مولانا احمد علی صاحب لاہوری رحمۃ اللہ علیہ سے جو امام وقت تھے، امام تفسیر تھے، پورا قرآن مجید ان سے پڑھا۔ اول سے آخر تک امتحان دیا اور پھر اللہ تعالیٰ نے اپنے اس عہد کے مقبول ترین بندوں سے اور اولیاء اللہ سے ملایا جن کے نام لئے گئے میرے تعارف میں اگرچہ میں اس قابل نہیں تھا اور پھر اللہ تبارک و تعالیٰ نے حج کی بھی سعادت نصیب فرمائی اور یہاں تک کہ جو واقعہ بیان کیا گیا اور جس کو سن کر میں شرمندہ بھی ہوا۔ لیکن بہر حال یہ اللہ کی ایک نعمت تھی۔ کہ بیت اللہ شریف کا دروازہ میرے گنہگار ہاتھوں سے کھلوا لیا گیا۔ کہاں یہ بندہ خاکی و خاٹھی اور گنہگار اور کہاں وہ اللہ کا گھر کہ جس سے بڑھ کر روئے زمین پر کوئی چیز ہے ہی نہیں۔ قسم کھا کر اگر کوئی کہے کہ روئے زمین پر بیت اللہ شریف سے اونچی جگہ، مشرف جگہ، مکرم جگہ، معزز جگہ، مقبول جگہ نہیں تو بالکل صحیح ہے۔

یہ گنہگار ہاتھ، یہ ہندوستانی، ہندوستان کا مٹی کا ایک بنا ہوا یہ ہاتھ، یہ اور بیت اللہ شریف کو کھولے اور پھر اتنے بڑے عالم اسلام کے چیدہ و برگزیدہ لوگوں کی موجودگی میں، محض اللہ کا فضل ہے کہ اللہ کے کسی بندے کی دعا تھی۔ ہمارے آباء و اجداد سے کوئی عمل اللہ کو پسند آگیا کہ اللہ نے یہ رتبہ نصیب کیا۔ تو ہم آپ ”خَلَطُوا عَمَلًا صَالِحًا وَآخِرُ سَيِّئَاتٍ“ میں

ہیں بس قرآن مجید کو اس نظر سے دیکھئے کہ آپ کا حلیہ اس میں ملے گا۔
 یہ کوئی مزق نہیں ہے تصویر تو حرام ہے اسلام میں۔ اس میں تصویریں کیا
 ہوں گی۔ لیکن اس میں ایسی تصویریں ہیں جو تصویروں سے بڑھ کر ہیں یہ
 تصویریں جو فوٹو گرافی کی تصویریں ہوتی ہیں یہ کیا ہیں یہ تو ایک دھوکہ ہیں
 اور یہ جسم جو خاک میں جانے والا ہے یہ کب تک قائم رہے گا اس کی کیا تصویر
 ہے اور اس میں کونسا جمال ہے۔

لیکن وہ تصویر جو اللہ تعالیٰ کی کتاب میں آئے۔ جو حلیہ اللہ کی
 کتاب میں بیان کیا گیا ہو اس سے بڑھ کر کوئی تصویر ہو سکتی ہے نہ کوئی تشکیل
 ہو سکتی ہے نہ کوئی انعام ہو سکتا ہے اور نہ کوئی تشخیص ہو سکتی ہے، تشخیص بھی
 اس سے بہتر نہیں ہو سکتی۔

بس میرے بھائیو! پہلے تو میں آپ سے کہتا ہوں کہ آپ اللہ کا
 حقیقتاً شکر ادا کیجئے کہ اللہ تبارک و تعالیٰ نے آپ کو یہ نعمت نصیب فرمائی کہ
 یہاں پر گیارہ سال بارہ سال کی جو مدت گزری اس میں قرآن مجید کا درس
 ہوا۔ اس کا ترجمہ ہو اور حالات کو اس کی روشنی میں دیکھا گیا اور اس کو آئینہ
 کی طرح سامنے لایا گیا کہ دیکھ لو اپنی اپنی صورتیں۔ دیکھ لو اپنے اپنے چہرے
 کہ تم کون ہو کیا ہو، کس گروہ میں ہو۔

اللہ تعالیٰ نے یہ موقع عطا فرمایا کہ آپ حضوری کے ساتھ اور

دھیان کے ساتھ اور صحیح نیت کے ساتھ اللہ تعالیٰ کا اس پر شکر ادا کریں اور اللہ کے جس بندے سے اللہ نے یہ کام لیا اس کا شکر ادا کریں۔ شکر خدا کا لیکن شکر یہ اس کا بھی کہ اللہ تبارک و تعالیٰ نے اس کے ذریعہ سے آپ کو قرآن مجید سنوایا۔ اس کا ترجمہ سنوایا۔ یہ بات اس لئے نہیں کہ یہاں پر ماشاء اللہ اتنا بڑا مجمع ہے۔ صرف یہ کافی نہیں بلکہ اس کے دل میں اس پر خوشی ہونی چاہئے اور شکر کا جذبہ ہونا چاہئے اور زبان پر بھی شکر آنا چاہئے کہ الحمد للہ الحمد للہ۔ اللہ نے ہم کو اس قابل سمجھا کہ اس ملک میں جہاں مسلمان اکثریت میں نہیں ہیں۔ یہاں دین خطرہ میں پڑ گیا ہے آئندہ مسلمانوں کی نسل خطرہ میں پڑ گئی ہے کہ یہ مسلمان رہتی ہے یا نہیں۔

میں اس موقع سے فائدہ اٹھا کر آپ سے یہ بھی اپنی اس حاضری کی قیمت وصول کرنے کے لئے اور اس کا شکر ادا کرنے کے لئے کہہ دیتا ہوں۔ میں آپ کے سامنے قرآن مجید کی ایک آیت پڑھتا ہوں۔ بڑے غور کرنے کی ہے

اَمْ كُنْتُمْ شُهَدَاءَ اِذْ حَضَرَ يَعْقُوبَ الْمَوْتَ اِذْ قَالَ
لِيْنِيْهِ مَا تَعْبُدُوْنَ مِنْۢ بَعْدِيْ ؕ قَالُوْۤا نَعْبُدُ اِلٰهَكَ وَاِلٰهَ
اٰبَائِكَ اِبْرٰهِيْمَ وَاِسْمٰعِيْلَ وَاِسْحٰقَ اِلٰهًا وَاَحَدًا
وَنَعْنُ كَهٗ مُسْلِمُوْنَ ۝

سورۃ البقرہ آیت ۱۳۲

اللہ تعالیٰ فرماتا ہے کہ اے قرآن مجید کے پڑھنے والو اور سننے والو اور لے ایمان والو! کیا تم اس وقت موجود تھے جب حضرت یعقوب علیہ السلام جو حضرت ابراہیم علیہ السلام کے پوتے ہیں، حضرت اسحاق کے بیٹے ہیں جب ان کا اخیر وقت آیا تو ایسے موقع پر جمع ہوتے ہیں گھر کے لوگ جمع ہو جاتے ہیں جب حضرت یعقوب علیہ السلام کے انتقال کا وقت آیا تو انھوں نے اپنے بیٹوں، پوتوں، نواسوں جو سامنے موجود تھے ان سے کہا کہ - ”هٰذَا تَعْبُدُونَ مِن بَعْدِي“ میرے بیٹو، میرے پوتو، اور میرے نواسو، مجھے یہ بتادو، یہ اطمینان دلا دو، قبل اس کے کہ میں دنیا سے رخصت ہوں۔ ”هٰذَا تَعْبُدُونَ مِن بَعْدِي“ تم میرے بعد کس کی عبادت کرو گے۔ اب کوئی شخص کہتا کہ ارے یہ پیغمبر زادے ہیں۔ انبیا کی اولاد ہیں ان کے بارے میں ذرا بھی شک نہیں کرنا چاہیے۔ یہ تو پیغمبر زادے ہیں۔ ان کی رگوں میں تو پیغمبروں کا خون ہے، ابراہیم علیہ السلام کا خون ہے، اسمعیل علیہ السلام کا خون ہے، اسحاق علیہ السلام کا خون ہے، یعقوب علیہ السلام کا خون ہے، بھلا یہ بھی کوئی پوچھنے کی بات ہے اور ان صاحبزادوں کو بھی، ان پیغمبر زادوں کو بھی کہنا چاہیے اور وہ یہ کہہ سکتے تھے کہ دادا جان، نانا جان آپ یہ کیوں پوچھ رہے ہیں۔ آپ کو اس کے پوچھنے کی ضرورت کیا پیش آئی۔ آپ ہمارے بارے میں خطرہ میں ہیں۔ آپ کو ہمارے بارے میں شک ہے کہ آپ پوچھ رہے

ہیں، ”مَا تَعْبُدُونَ مِنْ بَعْدِي“ تم میرے بعد کس کی عبادت کرو گے؟
قَالُوا نَعْبُدُ إِلَٰهَكَ وَإِلَٰهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ الْمُنَادِيْنَ
 ہم آپ کے معبود کی عبادت کریں گے اور ابراہیم کے معبود کی
 عبادت کریں گے اور اسماعیل کے معبود کی عبادت کریں گے ہم نے دیکھا
 کیا ہے ہم نے اپنے بزرگوں کو کس کے سامنے سر جھکاتے دیکھا ہے ہم نے
 کس کو اللہ کے سوا کسی سے ڈرتے دیکھا ہے اور کسی سے مانگتے دیکھا ہے
 کیا آپکو ہمارے ایمان کے بارے میں شک ہے؟

آدمی کو جب کوئی چیز پسند ہوتی ہے اور وہ پیاری ہوتی ہے تو اس کے
 بارے میں شک ہوتا ہے۔ اطمینان چاہتا ہے۔

میں آپ سے یہ کہتا ہوں اس موقع سے اور اپنی حاضری سے
 فائدہ اٹھاتے ہوئے اور یہ قرآن مجید ہی کا پیغام ہے، میں قرآن مجید کی آیت
 کی روشنی میں کہہ رہا ہوں۔ آپ کو اپنی آئندہ نسل کی فکر ہونی چاہیے کہ آپ
 کے یہاں گیارہ بارہ برس قرآن مجید کا درس ہو۔ اور آپ میں سے بیسیوں اور
 سینکڑوں آدمی آتے رہے، سنتے رہے، کیا آئندہ بھی ہو سکے گا کیا ہماری
 اولاد میں قرآن کی یہ قدر ہوگی۔ کیا ان کے اندر ایمان کی یہ روشنی ہوگی۔ کہ
 اگر قرآن مجید کا یہ ترجمہ و تفسیر اس مسجد میں یا کسی مسجد میں ہو تو وہ اس کے
 لئے کام چھوڑ کر تفریح چھوڑ کر، کھانا پینا چھوڑ کر، آرام چھوڑ کر آئیں۔ اس

کی آپ کو فکر ہونی چاہئے اور اس کا اہتمام ہونا چاہیے۔

انتا کافی نہیں کہ آپ نے سن لیا۔ آپ کے زمانہ میں قرآن مجید کا درس دس بارہ برس تک برابر ہوتا رہا۔ اس کی تفسیر بیان ہوتی رہی۔ آپ آتے رہے، آپ کو آئندہ کے متعلق بھی اطمینان حاصل کرنا چاہیے اور آئندہ بھی یہ سلسلہ جاری رہے گا اور اس کی شکل یہ ہے کہ کلمہ توحید اور اس کا مطلب اپنے بچوں کے دل میں اتاریے، ان کے دماغ میں اتاریے۔ زبان ہی پر نہیں۔ دل و دماغ میں اتار دیجئے۔ اور پھر اس کے بعد ان کی تعلیم کا انتظام کیجئے اسلامی مکتب ہوں، دینی مکتب ہوں، دینی مدرسے ہوں۔ دینی کتابیں ان کے سامنے آئیں اور وہ پڑھیں۔ اردو جانتے ہوں پھر اردو میں دینیات کی جو کتابیں لکھی گئی ہیں وہ الحمد للہ کسی اسلامی زبان سے کم نہیں ہوں گی۔ وہ سب کتابیں وہ پڑھ سکیں، آپ اپنے ہاں ایسے کتب خانے اور دارالمطالعہ قائم کریں، محلہ محلہ قائم کریں، مسجد مسجد قائم کریں اور ان بچوں کو اس کا شوق دلائیں، بس میں یہ کہنا چاہتا ہوں۔ پہلے میں مبارکباد دیتا ہوں اور چاہتا ہوں کہ اس کا احتضار ہو یعنی اس پر آپ شکر ادا کریں محض یہ کافی نہیں کہ آج کچھ لوگ باہر سے آگئے ہیں۔ اور جلسہ میں ان کی تقریریں سنیں گے، آج قرآن مجید ختم ہوا ہے، اس کی تقریب ہے۔ نہیں بلکہ اس پر اللہ کا شکر ادا کریں یہاں سے جانے کے بعد بھی کہ اے اللہ تو نے توفیق دی ہمیں اتنا زندہ رکھا۔ اور ہمیں

اس کا موقع دیا کہ ہم نے تیر اکلام، تیر اکلام عالی، تیر اکلام معجزنا۔ ہمیں اس کی توفیق ہوئی اور پھر اس کے بعد اپنی آئندہ نسل کی بھی فکر کیجئے کہ یہ سلسلہ جاری رہے اور ان کو بھی توفیق ہو اور ان کو بھی اس کا ذوق ہو۔ یہ نہیں کہ وہ جو جدید سیکولر تعلیم و ایجوکیشن ہے۔ یہ غیر دینی جو تعلیم دی جا رہی ہے پرائمری اسکولوں میں اور پھر اس کے بعد اسکولوں میں اور کالجوں میں اور پھر وہ جو لٹریچر شائع ہوتا ہے وہ سارا کا سارا بھرا ہوا ہے۔ یا تو اسلام پر حملوں سے یا اگر حملوں سے نہیں تو اسلام کو نظر انداز کرنے سے، اس کی تحقیر کرنے سے، اس سے استغناء برتنے سے کہ کوئی ضرورت نہیں، یہ زمانہ نہیں ہے اسلام کا وہ تو بہت پرانے زمانہ یعنی چھٹی صدی مسیحی میں آیا تھا۔ تو اس کی آپ کو اپنے بارے میں فکر رکھنی چاہئے۔

آپ کو فرائض کی پابندی، حلال و حرام میں فرق اور قرآن مجید میں جن چیزوں کی فرضیت بیان کی گئی ہے ان کی پابندی اور جن چیزوں سے روکا گیا ہے خاص طور پر شرک اور شرک کی جو تمام شکلیں ہو سکتی ہیں، مظاہر ہو سکتے ہیں جیسے غیر اللہ سے مانگنا۔ غیر اللہ سے اتاؤرنا جتنا کوئی خدا سے ڈرے اور غیر اللہ کی ایسی تعظیم کرنا جو اللہ کے لائق ہے اللہ کے لئے ہونی چاہئے اور ان کو اپنا رازق سمجھنا اور ان کو اپنا مشکل کشا سمجھنا اللہ کے سوا کسی سے یہ جائز نہیں اور اس کی بالکل اجازت نہیں اور اس کا کوئی جواز نہیں۔

ہمارے لئے ضروری ہے کہ ہمارے عقائد بھی درست ہوں،
 اعمال بھی درست ہوں اور یہ سلسلہ قرآن مجید کے سننے کا، ترجمہ کے سننے کا،
 درس میں شریک ہونے کا، اس کی قدر کرنے کا، اس کی اہمیت سمجھنے کا اور
 اس پر اللہ کا شکر ادا کرنے کا، فخر کرنے کا یہ آپ میں اور آپ کے بعد کی آئندہ
 نسلوں میں بھی جاری رہے۔ اللہ تعالیٰ کی اس نعمت کا شکرانہ اس اللہ کی نعمت
 کے لائق عمل بس یہ ہے۔ یہ نہیں کہ بس شریک ہوئے اور اس کے بعد
 زندگی آزاد گزر رہی ہے۔ وہاں درس میں سنا تھا کچھ، کر رہے ہیں کچھ وہاں
 کچھ عقائد بتائے گئے تھے اور کچھ اعمال و اخلاق سکھائے گئے تھے، یہ نہیں!
 بلکہ ہماری زندگیوں کو قرآن مجید کے سانچہ میں کم از کم اسلام کے سانچہ میں
 ڈھل جانا چاہیے۔ ہمیں بالکل ایک نیا انسان بن کر نکلنا چاہیے۔ جس کے عقائد
 بھی درست ہوں، جس کے اخلاق بھی درست ہوں، جس کی معاشرت بھی
 درست ہو، اور جس کا حال بھی درست ہو، اللہ سے ڈرنے والا، آخرت پر
 یقین رکھنے والا، ثواب کا حریص اور گناہ سے خائف اور اس سے لرزاں و
 ترساں اگر ہو چکا ہے تو اس سے توبہ کریں اور اگر نہیں ہوا ہے تو اس سے
 خائف رہیں۔ یہ سب قرآن مجید کے درس کی قیمت ہے۔ اگر کہنا صحیح ہو،
 درس کا احسان ہے، درس کا شکرانہ ہے۔ یہ سب چیزیں آپ میں پیدا ہونی
 چاہیے۔ آپ کی زندگی کا سانچہ بدل جانا چاہیے۔ آپ کا کیریئر بدل جانا چاہیے

آپ کے عقائد قرآن کے سانچے میں ڈھلے ہوئے ہونا چاہئے
 میں باوجود اپنی ہمساریوں اور اپنی کمزوری کے قرآن مجید کی عظمت
 کی وجہ سے، اس نسبت کی وجہ سے اور پھر جناب قاری محمد قاسم صاحب،
 اللہ تعالیٰ ان کی عمر دراز کرے، ان سے جو تعلق ہے کہ ہمارے استاذوں کے
 خاندان سے انہوں نے استفادہ کیا ہے اور وہ بھوپال کے اسی شہر کے رہنے
 والے ہیں جس شہر کے استاذوں سے ہم نے عربی سیکھی اور جن سے پڑھ کر
 ہم اس قابل ہوئے کہ ہم عربی پڑھ سکیں۔ بول سکیں، اور عربوں سے خطاب
 کر سکیں۔ تو ان دونوں چیزوں کا خیال کر کے میں حاضر ہو گیا ورنہ حقیقت میں
 میں اس قابل نہیں تھا کہ لمبا سفر کروں اور کہیں دیر تک بیٹھوں اور زیادہ
 مجاہدہ کروں۔ اس لئے میں آپ سے اجازت چاہتا ہوں معذرت کرتا ہوں
 اور آپ کو پھر مبارکباد دیتا ہوں اور پھر اس کی بھی دعوت دیتا ہوں کہ یہ سلسلہ
 برابر جاری رہے۔ آپ کی زندگی بھر جاری رہے۔ اور آئندہ بھی جاری رہے
 اور اپنی نسل کو بھی اس کے لیے تیار کریں۔ اللہ تعالیٰ ہم سب کو اس کی توفیق
 عطا فرمائے۔ واخر دعوانا ان الحمد لله رب العالمین .

بہترین چھپائی کا واحد مرکز:
”گورنمنٹ پبلسیشنز“ مدراس ۵